

मिठो नाम

(१०१)

राधेश्याम राधेश्याम सदां गाइ भायड़ा
राधेश्याम मिठे नाम सां लिंग लाइ भायड़ा ॥

कीरति अमां जी कन्या आहे राधा कुमारी
यशोदा अमड़ि जो बालकु प्यारो श्याम विहारी
सारे जग जो प्राण जोड़ी इहा आहि भायड़ा ॥
रसिकन जो सचो जीवनु राधेश्यामु प्यारो
सर्वश आ सन्तनि जो दरवेष दुलारो
राधेश्याम चरण गुलड़ा दिलि ध्याइ भायड़ा ॥

गौर वर्ण राणी राधा श्याम वर्ण प्यारो
घुमनि गढ़ि जी वृज में दिसो अजबु निज़ारो
रति काम कोट रूप सां बलिजाइ भायड़ा ॥

लीला मधुर जिनजी शेष शारदा गाए
शंकर भी भवानी अ खे कथा जिनजी बुधाए
लही आया से गौलोक खां लीला लाइ भायड़ा ॥

प्रेमियुनि सां जिन जा अनेक नाता न्यारा
दियनि दिव्य आनंद दानु सदां जीय जियारा

से शरधा ऐं सनेह सां रीझाइ भायड़ा ॥

मिलियुइ मनुष्य जन्मु भाग सां बृजवास तो भाई
करि प्यार सचिड़े चित सां हर घड़ी सुहाई
सतिगुर जे प्रसाद सां प्रीति पाइ भायड़ा ॥

श्रीमैगसि चन्द्र जिनजी मधुर महिमा .बुधार्ई
चयो इहो ही सचो इष्टु जीवनु आत्मा भाई
रसिकनि जे शरणि रही रसु वधाइ भायड़ा ॥